

ஓருநாளும் அழியாத உறவென்னிலே

ஓருநாளும் அழியாத உறவென்னிலே
உருவாகும் அருளேசு வரவென்னிலே
பிரிவில்லையே அன்பில் துயரில்லையே-நெஞ்சில்
எனையாளும் அவரன்பு இனி நாளுமே - 2

1

நட்பென்னும் வானங்கள் இருள் மூடும் போதிலே
உறவென்னும் கீதங்கள் உருமாறும் போதிலே
உன் அருளன்பு எனைத் தாங்குமே
அன்பென்னும் தீபங்கள் அணைகின்ற நேரங்கள்
ஒளியாக எழுந்து உயிரோடு கலந்து
ஓருநாளும் அழியாத உறவொன்று தா

2

இனி என்னில் வாழ்வதோ நானல்ல நீ யேசுவே
இரவென்ன பகலென்னவோ இதயத்தில் நீ பேசுவே
இனி எந்நாளும் பயனில்லையே
முடிவில்லா வாழ்வுக்கு முதலாகும் யேசுவே
ஊரெங்கும் செல்வேன் உன் நாமம் சொல்வேன்
உன் அன்பில் நிலையாகும் வரமொன்று தா